

**“మధురమైన పిల్లలారా - పతితపావనుడైన తండ్రి తన పిల్లలను పావనంగా తయారు చేసి
పావన ప్రపంచాన్ని వారసత్వంగా ఇచ్చేందుకు వచ్చారు, పావనంగా తయారయ్యే వారికే
సద్గతి ప్రాప్తిస్తుంది”**

ప్రశ్న:- భోగీ జీవితము, యోగీ జీవితముగా పరివర్తన అయ్యేందుకు ముఖ్యమైన ఆధారము ఏది?

ఉత్తరం:- నిశ్చయము. మమ్ములను చదివించేవారు స్వయంగా అనంతమైన తండ్రి అని నిశ్చయము కలగనంత వరకు యోగమూ కుదరదు, చదువూ చదవలేదు. భోగించే భోగులుగానే ఉండిపోతారు. చాలా మంది పిల్లలు క్లాసుకు వస్తారు కానీ చదివించే వారి పై నిశ్చయము లేదు. అవును... ఏదో శక్తి ఉంది నిరాకార శివబాబా చదివించడం అనేది ఎలా సంభవం? ఇదేదో కొత్త విషయం అని భావిస్తారు. ఇటువంటి రాతిబుద్ధి గల పిల్లలు పరివర్తనవ్వలేరు.

పాట :- ఓం నమః శివాయ,..... (ఓం నమో శివాయ,.....)

ఓంశాంతి. శివబాబా మాకు అర్థం చేయిస్తున్నారని పిల్లలు అర్థం చేసుకున్నారు. వారు ఘడియ - ఘడియకు భగవానువాచ అని అనరు. మాటి మాటికీ తమ మహిమను చేసుకోవడం పద్ధతి కాదు. శివబాబా ఎవరైతే అందరికీ తండ్రి అయ్యారో వారే కూర్చొని పిల్లలైన మనకు అర్థం చేయిస్తున్నారు. భవిష్య 21 జన్మలకు అచంచలమైన, అఖండమైన దైవ స్వరాజ్యాన్ని ప్రాప్తి చేయిస్తారు. ఉదాహరణానికి స్కూలు లేదా కాలేజీలో టీచరు మమ్ములను తమ సమానంగా బారిష్టరుగా తయారు చేస్తున్నారని పిల్లలకు తెలుస్తుంది. అక్కడ ఎయిమ్ ఆబ్జెక్ట్ (లక్ష్యము, గమ్యము) ఉంటాయి. ఇతర సత్సంగాలకు వేదాలు, శాస్త్రాలు మొదలైనవి వినేందుకు వెళ్ళేవారికి వాటి వలన లభించేది ఏదీ లేదు అందువలన టీచర్ నయం ఎందుకంటే శరీర నిర్వహణార్థము ఏదో భౌతిక విద్య అయినా నేర్పిస్తాడు. దాని ద్వారా బ్రతుకు తెరువు లభిస్తుంది. మిగిలిన వారంతా దుర్గతినే కలిగిస్తారు. పిల్లలు పెళ్ళి చేసుకునేందుకు ఇష్టపడకపోతే, వారసత్వము ఇవ్వను ఎక్కడికి కావాలనుకుంటే అక్కడకు వెళ్లు..... అని తండ్రి అంటాడు. ఇక్కడైతే తండ్రి అమ్మతాన్ని త్రాగిస్తారు, ఇంకా వారసత్వాన్ని కూడా ఇస్తారు. పవిత్రంగా తయారైతే పవిత్ర ప్రపంచానికి యజమానులుగా అవుతారని అంటారు. హద్దు తండ్రికి, బేహద్ తండ్రికి ఎంత తేడా ఉంది! ఆ తండ్రి రాత్రిలోకి తీసుకెళ్తాడు ఈ తండ్రి పగలులోకి తీసుకెళ్తారు. వీరు పతితపావనులు. సద్గతిదాత ఒక్కరే అని అంటారు కూడా. వారు వచ్చి అందరికీ సద్గతినిస్తారు. మళ్ళీ దుర్గతి పాలు ఎవరు చేశారు? ఇది తెలియదు. తండ్రి అర్థం చేయిస్తున్నారు - అందరూ అసురీ మతం వారే, అసురుల నుండి దేవతలుగా అయ్యేందుకు ఇక్కడకు వస్తారు. ఇది ఇంద్రప్రస్థము. చాలామంది అసురులు కూడా వచ్చి దాగి కూర్చుంటారు. అన్ని సెంటర్లలో ఇలా దాగి ఉండే అసురులు(వికారీలు) చాలామంది వస్తారు, మళ్ళీ ఇంటికి వెళ్ళి విషం త్రాగుతారు. అయితే రెండు పనులూ నడవజాలవు. వారు రాతిబుద్ధి గలవారిగా అయిపోతారు. తండ్రిని గుర్తించనే గుర్తించరు. మమ్ములను అనంతమైన తండ్రి చదివిస్తారనే నిశ్చయం ఏమాత్రమూ ఉండదు. అలాగే వచ్చి కూర్చుండిపోతారు. కనుక యోగమూ కుదరదు, చదువూ చదవలేదు. భోగించే భోగులుగానే ఉండిపోతారు. ఏదో శక్తి ఉంది అంతే... అని చాలా మంది భావిస్తారు. నిరాకార శివబాబా ఎలా రాగలరు! ఏ శాస్త్రంలోనూ వ్రాయబడి లేదు అని భావిస్తారు. ఇవి క్రొత్త విషయాలు. శివ జయంతి.... అని పాడారు కూడా కానీ రాతిబుద్ధి గలవారైనందున అర్థం

చేసుకోరు. శివుడు ఉన్నారు అందుకే భక్తులందరు గుర్తు చేసుకుంటారు. శివాయనమ: అని కూడా అంటారు. వారు పరంధామంలో ఉంటారని భావిస్తారు. మన తండ్రి పరమపిత కనుక వారు అందరి ఫాదర్ అయినట్లే కదా! ఫాదర్‌ను అంగీకరించని వారు కూడా భారతదేశంలో ఉన్నారు. మనుష్యులకు అర్థం చేయించడం చాలా కష్టం. ఇప్పుడు దుర్గతి సమయం నడుస్తోందని కూడా మనుష్యులు భావించరు. భక్తిమార్గంలో మొదట అవ్యభిచారి భక్తి ఉండేది, ఇప్పుడు వ్యభిచారి భక్తిగా అయిపోయింది. వ్యభిచారి మరియు అవ్యభిచారిలో ఎంత తేడా ఉంది! అతడు పాపాత్మ, ఇతడు పుణ్యాత్మ. అవ్యభిచారి భక్తియే సత్యమైన భక్తి. ఆ సమయంలో అనగా ద్వాపరయుగంలో మనుష్యులు సుఖంగా కూడా ఉంటారు, సిరి, సంపద మొదలైనవన్నీ ఉంటాయి. కలియుగంలో చాలా ఎక్కువగా దుర్గతిని పొందుతారు. ఎప్పుడైతే వ్యభిచారి భక్తిలోకి వస్తారో అప్పుడు వికారులుగా కూడా ఎంతగానో అవుతూ ఉంటారు. రోజురోజుకు వికారాల జోరు కూడా పెరుగుతూ పోతుంది. మొదట సతోప్రధాన వికారాలు ఉండేవి. ఇప్పుడు తమోప్రధాన వికారాలు ఉన్నాయి. అందరూ పూర్తి తమోప్రధానంగా ఉన్నారు. ఇంటింటా ఎన్నో పోట్లాటలున్నాయి. శివబాబా కూర్చోని పిల్లలకు అర్థం చేయిస్తారు. కృష్ణుడైతే తండ్రి కాదు. ఎవ్వరి చరిత్రను గూర్చి కృష్ణునికి తెలియదు. ఇక్కడ ఉన్నది పతితపావనుడు. పరమపిత పరమాత్మను వారు జ్ఞాన సాగరులని అంగీకరిస్తారు. నీటి సాగరము - పతితపావనం, నాలెడ్డేపుల్ ఎంత మాత్రమూ కాదు. మనుష్యులైతే నీటి సాగరం నుండి వెలువడిన నీటి నదులను పతితపావనిగా భావిస్తారు. గీతా భగవానుని కర్తవ్యాన్ని గురించి వారిని అడగాలి. నిరాకార పరమపిత పరమాత్మ రచయిత, శ్రీకృష్ణుడు వారి రచన. మరి గీతా భగవానుడు ఎవరో అలాగే ఇప్పుడు చెప్పండి! అని వారిని అడగండి. భగవంతుడని ఒక్కరినే అంటారు. మరి వ్యాసుని భగవంతుడని ఎలా అనగలరు? అని ఇటువంటి ప్రశ్నలు అడగాలి. పతితపావనుడైన పరమపిత పరమాత్మ జ్ఞాన సాగరుడు. వారి నుండి ఈ జ్ఞాన గంగలు ఎలా వెలువడ్డారు? పరమపిత పరమాత్మ బ్రహ్మ ముఖ కమలం ద్వారా బ్రాహ్మణ ముఖ వంశావళిని రచిస్తారు. వారికి బ్రహ్మ ముఖము(నోటి) ద్వారా జ్ఞానం లభిస్తోంది, ఈ జ్ఞానంతో వారు సద్గతిని పొందుతారు. ఇప్పుడు నీటి సాగరంతో పావనంగా అవుతారా లేక జ్ఞాన సాగరంతో పావనంగా అవుతారా? నీటితో అయితే మనుష్యులు పావనంగా అవులేరు. కనుక ఈ చిక్కు ప్రశ్నను కూడా అడగాల్సి ఉంటుంది, వీటిని అడగడం ద్వారా పావన ప్రపంచానికి యజమానులుగా తయారవ్వగలరు. పతితపావన సీతారామ్ అంటూ భగవంతుడినే పిలుస్తారు, మళ్ళీ గంగలో స్నానాలు మొదలైనవి చేస్తారు కనుక ఈ చిక్కు ప్రశ్నను కూడా అందులో కలిపేయాలి. సమయానుసారంగా ప్రతి వస్తువూ శోభిస్తుంది. గీతాభగవానుడు ఎవరు.... అనే ఆ చిక్కు సమస్య ఎలాగైతే ఉందో ఇది కూడా ఒక చిక్కు ప్రశ్నయే. మనుష్యులు సదా స్మృతిచిహ్నాలుగా ఉంచుకునే ఎటువంటి వస్తువును తయారు చేయాలి అన్న ఆలోచనలైతే నడుస్తాయి కదా. మంచి వస్తువైతే తమ వద్ద ఉంచుకుంటారు. కాగితాలు మొదలైన వాటినైతే పారేస్తారు. దేవతల మంచి వస్తువులు ఏవైనా ఉంటే వాటిని చింపివేయరు. సర్వీసు ప్రాక్టీసు చేసేవారికి ఇంకా బాగా పని చేసి చూపించాలి అని రోజంతా విచార సాగర మంథనం నడుస్తూ ఉంటుంది. ఇలా చెయ్యాలి అని కేవలం చెప్పడం కాదు. అలా ఎవరికి చెప్తారు? బాబా చేస్తారా లేక పిల్లలు చేస్తారా? చెప్పండి, ఎవరు చేస్తారు? తండ్రి అయితే డైరెక్షన్ ఇస్తారు. ఇలాంటి మంచి చిత్రాలు, కాలెండర్లు అచ్చు వేయించండి, త్రిమూర్తి శివుని కాలెండర్లు వెలువడాలి. త్రిమూర్తి శివజయంతి అనడం రైటు. కేవలం శివజయంతి అనడం రాంగ్. త్రిమూర్తి శివ జయంతి కాలెండర్ తయారు చెయ్యాలి, అది కూడా రంగుల కాలెండర్ తయారు చెయ్యాలని ఒక పుత్రుని మనసులో ఉంది. త్రిమూర్తి చిత్రము ద్వారా అవగాహన బాగుంటుంది. బాబా లాకెట్‌తో కూడా చాలా బాగా అర్థం చేయించవచ్చని లాకెట్లు తయారు చేయిస్తారు. బ్రహ్మ ద్వారా శివబాబా సద్గతి

కలిగిస్తారు. అయితే ఎవరైతే శ్రమ చేస్తారో వారే విష్ణుపురికి అధిపతిగా అవుతారు. మిగిలినవారు ఎవరైతే జ్ఞానం తీసుకోరో వారి వినాశనం జరిగిపోతుంది, వారు శిక్షలు కూడా అనుభవిస్తారు, పదవి కూడా పొందరు. భక్తులు భగవంతుని గుర్తు చేసుకుంటారు కానీ భగవంతుడు వచ్చినప్పుడు కొద్దిమంది మాత్రమే వారిని గర్తించి భగవంతుని వారిగా అవుతారు. కోట్లలో కొందరే అలా అవుతారు. ఎవరైతే ముక్తి కొరకు పురుషార్థం చేస్తారో వారు మంచి పదవి పొందలేరు. వారి వికర్మలు వినాశనం అవ్వవు కనుక సాక్షాత్కారాలు చేయించారు. ధర్మస్థాపకులు కూడా దృష్టి తీసుకునేందుకు వస్తారు. స్మృతి చేస్తూ చేస్తూ వికర్మలు వినాశనం చేసుకుంటూ ఉంటే ఉన్నత పదవి పొందగలరు, ఇతర ధర్మాల వారు ఎవరైతే పెద్దవారుగా ఉంటారో వారు కూడా చివర్లో వస్తారు. ఇప్పటి పోప్ వస్తాడని కాదు, లేదు, లేదు.... మొదటి నంబరు పోప్, ఎవరైతే ఇప్పుడు అంతిమ జన్మలో ఉన్నాడో అతడు వస్తాడు. ఇది చాలా భారీ లెక్క. ఇప్పుడిది కుంభమేళా. ఇదంతా భక్తి మార్గములోని సామాగ్రి. ఎప్పుడైతే దుర్గతిని పొందే గ్రహణం పూర్తిగా పడుతో, అప్పుడు తండ్రి వచ్చి 16 కళా సంపూర్ణంగా తయారు చేస్తారు. గ్రహణాన్ని స్వదర్శన చక్రంతో తొలగించడం జరుగుతుంది. ఈ మన గోళము ఏదైతే ఉందో, దాని క్రింద ఇది స్వదర్శన చక్రము అని వ్రాయాలి. ఇది చాలా మంచి వస్తువు. ఇది ఈశ్వరీయ కోట్ ఆఫ్ ఆర్మీస్ (రాజముద్రిక). ఇవి ఈశ్వరీయ విషయాలు. స్లయిడ్స్ ఏవైతే తయారు చేస్తున్నారో వాటి గురించి కూడా బాబా అర్థం చేయిస్తూ ఉంటారు. ఒకవేళ ఆ మురళి వినకపోతే డైరెక్షన్ అమలు చేయలేరు కనుక రోజూ మురళి చదవాలి. సర్వీసులో ఉన్నవారు యాక్ట్ లోకి (కార్యంలోకి) రావాల్సి ఉంటుంది. త్రిమూర్తి స్లైడ్లు కూడా తయారు చేస్తారు. అందులో అక్షరాలు చాలా బాగున్నాయి. స్థాపన మరియు వినాశనము - రెండు గోళాలు కూడా అవసరం. ఇది నరకము, ఇది స్వర్గము. ఇది నేటి భారత దేశము, ఇది రేపటి భారత దేశము. సెకండులో జీవన్ముక్తి ఇచ్చే తండ్రి కూర్చోని ఉన్నారు. బాబాను గుర్తించగానే, నిశ్చయం కలిగిన వెంటనే జీవన్ముక్తి పొందే పురుషార్థము మొదలవుతుంది. జన్మనైతే తీసుకున్నారు కదా! తండ్రి నుండి పూర్తి వారసత్వము తీసుకోవాలి. మళ్ళీ వికారాలను అడిగేందుకు వీలు లేదు. భ్రష్టాచారులకు వారసత్వము లభించ జాలదని తండ్రి చెప్తున్నారు. ప్రాక్టికల్ గా ఇతడి (బ్రహ్మ యొక్క) ఉదాహరణ చూశారు కదా! ఇటువంటివారు అతి కష్టం మీద వెలువడ్డారు. తమ పరువును మొదలైన వాటిని కూడా ఎంతగానో చూసుకుంటారు. క్రియేటర్ తండ్రియే, అందరూ వారి ఆజ్ఞను పాటించాలి. మీరు కూడా శ్రీమతమును అనుసరించకపోతే పదభ్రష్టులైపోతారు.

ఈ జ్ఞాన మార్గములో నిర్మోహులుగా ఉండాలి. బాబా ఆజ్ఞ లభించింది. ఏ పిల్లలైతే ఆజ్ఞాకారులు కారో వారు కుపుత్రులు. ఆ పుత్రులు పుత్రులే కారు. పవిత్రత యొక్క ఆజ్ఞ అయితే మంచిది కదా! రాజయోగమునైతే తండ్రి ఇప్పుడే నేర్పిస్తారు. పాపం! మనుష్యులు అర్థం చేసుకోరు. పిల్లల్లో కూడా నంబరువారీగా పురుషార్థము అనుసారం అర్థం చేసుకుంటారు. తండ్రి ఎన్నో డైరెక్షన్లు ఇస్తారు. అయినా ఎవరో కొందరు పిల్లలు కష్టం మీద చేసి చూపిస్తారు. తండ్రి చెప్తారు - త్రిమూర్తి కాలెండర్ ను తయారు చెయ్యాలి. ఆధారమంతా త్రిమూర్తి శివుని చిత్రం పైనే ఉంది. బ్రహ్మ ద్వారా స్థాపన అని వ్రాయబడి ఉంది అంటే తప్పకుండా శివబాబా స్వర్గ స్థాపన చేస్తారని కదా! కలియుగ ఆసురీ రాజ్య వినాశనం అవుతుంది. ఆసురీ రాజ్యంలో ఎంతోమంది జనం ఉన్నారు! దైవీ రాజ్యంలో ఏ కొద్దిమందో ఉంటారు! అనేక ధర్మాల వినాశనం ఏక సద్ధర్మ స్థాపన అని కూడా వ్రాయబడి ఉంది. తండ్రి చెప్తారు - నేను ఎంతగానో శృంగారిస్తాను, అయినా బాగుపడరు, అడ్డదిడ్డంగా మాట్లాడ్తూ ఉంటారు. ఇక్కడ బాబా చెప్తారు - దేహ సహితంగా ఏదైతే ఉందో అదంతా మరిచి నన్నొక్కరినే స్మృతి చేయండి (మామేకం యాద్ కరో). మీ దేహంలో కూడా చిక్కుకోకండి. ఎవరి దేహంలోనైనా చిక్కుకుంటే పడిపోతారు. ఎలాగంటే

మమ్మా దేహం పై ప్రేమ ఉన్నవారు మమ్మా పోయిన తర్వాత ఎందరో మరణించారు ఎందుకంటే నామ-రూపాలలో ఇరుక్కు పోయి ఉండేవారు. దేహభిమానులుగా అవ్వకండి, మామేకం యాద్ కరో అని తండ్రి ఎంతగానో చెప్తారు! మీరు ఈ బ్రహ్మ శరీరాన్ని కూడా సృతి చేయకండి. శరీరాన్ని గుర్తు చేసుకుంటే పూర్తి జ్ఞానాన్ని తీసుకోలేరు. దేహ-అభిమానిగా అవ్వడంలో చాలా శ్రమ ఉంది. తండ్రి సృతిలో ఉండటం - ఎంతో డిఫికల్ట్(కష్టం). జ్ఞానం అయితే చాలా బాగా వినిపిస్తారు. యోగంలో ఎంతో కష్టంగా ఉంటారు. ఎంత రుస్తుమ్గా అవుతారో అంత మాయ తుఫానులు వస్తాయి. ఎవరో ఒకరి నామ-రూపాలలో చిక్కుకొని మోసపోతారు. ఇందులో చాలా జాగ్రత్తగా ఉండాలి. యోగంలోనే చాలా శ్రమ ఉంది, నాలెడ్జ్ అయితే సులభమే. యోగంలోనే ఘడియ-ఘడియకు మర్చిపోతారు కాబట్టి వికర్మాజీతులుగా ఎలా తయారవ్వాలో తండ్రి చెప్తారు. యోగంలో ఉంటే పాపాలు కూడా జరగవు లేదంటే అవి నూరు రెట్లుగా అయిపోతాయి. ఇక్కడ స్వయంగా ధర్మరాజు మరియు తండ్రి ఇరువురు ఉన్నారు కనుక స్వయంగా చెప్తున్నారు - తండ్రి ముందు ఎటువంటి పాపము చేయరాదు లేకుంటే నూరు రెట్లు శిక్ష పడుతుంది. యోగంతోనే వికర్మాజీతులుగా అవ్వాలి. స్వధర్మన చక్రమునైతే తెలుసుకోవడం సులభమే. ఈ గోళము చిత్రము క్రింద - ఇది చక్రము, చరఖా కాదు అని వ్రాయాలి. బాబా యుక్తులైతే చాలా తెలుపుతారు. పిల్లలు యాక్ట్లోకి(కార్యంలోకి) రావాలి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్యసారము:-

ఆత్మిక పిల్లలకు ఆత్మిక తండ్రీ నమస్తే.

1. ఏ దేహధారి నామము, రూపాలలో తగుల్కోరాదు, మీ దేహంలో కూడా చిక్కుకోరాదు, ఇందులో చాలా జాగ్రత్తగా ఉండాలి.
2. జ్ఞాన మార్గములో నిర్మోహులుగా తప్పకుండా అవ్వాలి. పవిత్రత గురించిన ఆజ్ఞను పాటించాలి మరియు ఇతరులను కూడా పవిత్రంగా తయారు చేసేందుకు యుక్తిని రచించాలి.

వరదానము:- “ స్వ పరివర్తన ద్వారా విశ్వ పరివర్తనకు నిమిత్తమయ్యే

వారు సర్వ ఖజానాల మాలిక్ (యజమానీ) భవ ”

మీ స్లోగన్ - “ప్రతీకారము తీర్చుకోవడం కాదు పరివర్తన అయ్యి చూపించు.” స్వ పరివర్తనతో విశ్వ పరివర్తన జరుగుతుంది. చాలామంది పిల్లలు - వీరు సరిగ్గా ఉంటే నేను సరిగ్గా అయిపోతాను, ఈ సిస్టమ్ (వ్యవస్థ) బాగుంటే, నేను బాగుంటాను. కోపంగా ఉన్నవారిని శీతలంగా చేస్తే, నేను శీతలంగా అయిపోతాను, ఈ గోల చేసేవారిని అవలకు నెట్టేస్తే సెంటరు బాగుపడుతుంది... ఇలా ఆలోచించడమే తప్పు. మొదట స్వయం పరివర్తన అవుతే విశ్వం పరివర్తనైపోతుంది. దీని కొరకు సర్వ ఖజానాల యజమానిగా అయ్యి సమయ ప్రమాణంగా ఖజానాలను కార్యంలో వినియోగించండి.

స్లోగన్:- “ సర్వ శక్తుల లైట్ సదా జితలగి ఉంటే మాయ దూరం నుండి పారిపోతుంది ”